

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫২৫/২০১৯

নতুন দিল্লীত কেন্দ্রীয় গৃহমন্ত্রী অমিত শ্বাহক সাক্ষাৎ কৰিলে মুখ্যমন্ত্রীয়ে
নগা চুক্তি আৰু নুমলীগড় শোধনাগাৰ সম্পর্কত আলোচনা

দিছপুৰ, ৭ নৱেম্বৰ : মুখ্যমন্ত্রী সৰ্বানন্দ সোণোৱালে আজি নতুন দিল্লীত কেন্দ্রীয় গৃহমন্ত্রী অমিত শ্বাহক তেওঁৰ চৰকাৰী বাসভৱনত সাক্ষাৎ কৰি নগা চুক্তি আৰু নুমলীগড় শোধনাগাৰ সম্পর্কত বিস্তৃত আলোচনা কৰে।

আলোচনাকালত মুখ্যমন্ত্রীয়ে নগা চুক্তিৰ ফলত যাতে অসমৰ জনসাধাৰণৰ স্বার্থ বিঘ্নিত নহয় সেই দিশটোৰ প্রতি গুৰুত্ব প্ৰদানৰ বাবে কেন্দ্রীয় গৃহমন্ত্রী গৰাকীক অনুৰোধ জনায়। আলোচনাকালত মুখ্যমন্ত্রীয়ে বাজহৰা খণ্ডৰ প্ৰতিষ্ঠান নুমলীগড় শোধনাগাৰ লিমিটেড সম্পর্কত অসমৰ জনসাধাৰণে পোষণ কৰা মতামতো কেন্দ্রীয় গৃহমন্ত্রী গৰাকীৰ দৃষ্টিগোচৰ কৰে আৰু এই বাজহৰা খণ্ডৰ প্ৰতিষ্ঠানটোৰ বৰ্তমানৰ স্থিতাৱস্থা বাহাল ৰখাৰ দিশত কেন্দ্রীয় গৃহমন্ত্রী গৰাকীৰ সহায়-সহযোগিতা কামনা কৰে। কেন্দ্রীয় গৃহমন্ত্রী অমিত শ্বাহে অসমৰ জনসাধাৰণৰ স্বার্থ বিঘ্নিত হ'ব পৰা কোনো সিদ্ধান্ত লোৱা নহয় বুলি মুখ্যমন্ত্রীক আশ্বাস প্ৰদান কৰে।

পুঁড়েঃ / ৰংভাঃ
৭/১১/২০১৯